

فضائل جہاد و چہل احادیث

* Download PDF*/

[http://ia600709.us.archive.org/14/items/Fazail-Jihad-wal-Chal-Ahadees-www.ow>
/<nislam.com/FazailJihadWalChalAhadees.pdf](http://ia600709.us.archive.org/14/items/Fazail-Jihad-wal-Chal-Ahadees-www.ow>/<nislam.com/FazailJihadWalChalAhadees.pdf)

/*Fazail Jihad wal Chal Ahadees*/

فضائل جہاد و چہل احادیث

جہاد کے فضائل ومسائل سے متعلق رسول کریم صلی اللہ علیہ وسلم کی قولی اور فعلی روایات حدیث اس کثرت سے منقول ہوئی ہیں کہ ان سب کو جمع کیا جائے تو ایک ضخیم کتاب ہو جائے۔ اس جگہ ان میں سے صرف چالیس حدیثیں پیش کی جاتی ہیں۔ اس عدد میں ایک خاص فائدہ یہ بھی ہے کہ رسول کریم صلی اللہ علیہ وسلم نے فرمایا ہے کہ جو شخص میری چالیس حدیثیں یاد کر کے میری امت کو پہنچا دے ، اس کا حشر قیامت کے دن علمائے مقبولین کے ساتھ ہوگا۔ اس برکت کو لکھنے والا بھی حاصل کرسکتا ہے اور اس کو چھاپ کر شائع کرنے والا بھی۔

فضائل جہاد و چہل احادیث

حدیث نمبر 1 :-

عن معاذ بن جبل فی حدیث طویل قال قال رسول اللہ علیہ وسلم رأس الامر الاسلام وعموده الصلوة وذروة سنامه الجهاد۔ (رواہ احمد والترمذی از مشکوٰۃ)

ترجمہ :- حضرت معاذ بن جبل رضی اللہ عنہ (عنہم) ایک طویل حدیث کے ذیل میں روایت فرماتے ہیں کہ رسول اللہ علیہ وسلم نے فرمایا کہ "اصل کام اسلام ہے اور اسلام کا عمود جس پر اس کی تعمیر قائم ہے ، نماز ہے اور اس کا اعلیٰ مقام جہاد ہے"۔ اس حدیث میں اس طرف اشارہ ہے کہ مسلمانوں کی عزت و قوت جہاد پر موقوف ہے ۔ جب وہ جہاد چھوڑ دیں گے ، ذلیل اور کمزور ہو جائیں گے ۔

حدیث نمبر 2 :-

عن ابی ہریرۃ رضی اللہ عنہ (عنہم) قال قال رسول اللہ علیہ وسلم مثل

فضائل جہاد و چہل احادیث

المجاهدين في سبيل الله كمثل الصائم القائم القانت بآيات الله لا يفتر من صيام ولا صلوة حتى يرجع المجاهدون في سبيل الله - (بخاری ومسلم)

ترجمہ:- رسول اللہ صلی اللہ علیہ وسلم نے فرمایا کہ اللہ کے لیے جہاد کرنیوالے کی مثال ایسی ہے جیسے کوئی شخص مسلسل روزے رکھتا رہے اور رات بھر تہجد کی نماز اور تلاوتِ قرآن میں مشغول رہے - نہ کسی دن روزہ میں سستی کرے اور نہ کسی رات نماز میں ، اور مجاہد کو یہ فضیلت اس وقت تک برابر حاصل رہے گی جب تک وہ لوٹ کر اپنے گھر نہ آجاوے -

حدیث نمبر 3:-

عن ابی ہریرۃ رضی اللہ عنہ (عنہم) قال قال مر رجل من اصحاب رسول صلی اللہ علیہ وسلم بشعب فیہ عینیۃ من ما عذبة فاعجبته فقال لوا عترلت الناس فا قمت فی هذا الشعب فذكر ذلك لرسول صلی اللہ علیہ وسلم فقال لا تفعل فان مقام احدکم فی سبیل اللہ افضل من صلوة فی بیتہ سبعین عاماً الا تحبون ان یغفر

فضائل جہاد و چہل احادیث

اللہ لکم ویدخلکم الجنة اغزو فی سبیل اللہ من قاتل فی سبیل اللہ فواق ناقۃ وجبت لہ الجنة (ترمذی)

ترجمہ :- رسول اللہ صلی اللہ علیہ وسلم کے ایک صحابی ایک پہاڑی درہ میں ایک چشمہ پر پہنچے چشمہ میٹھا اور صاف دیکھ کر ان کو پسند آیا اور دل میں کہا کہ یہ جگہ عبادت کے لیے بہت اچھی ہے۔ میں لوگوں سے الگ ہو کر یہیں قیام کرلوں۔ جب رسول اللہ صلی اللہ علیہ وسلم کی خدمت میں حاضر ہوئے تو اس نے خیال کا ذکر آپ صلی اللہ علیہ وسلم سے کیا۔ آنحضرت صلی اللہ علیہ وسلم نے فرمایا، "ایسا نہ کرو! اس لیے کہ ایک شخص کا اللہ کے راستہ (جہاد میں) کھڑا ہونا اپنے گھر میں رہ کر ستر سال کی نماز سے بہتر ہے۔ کیا تم نہیں چاہتے کہ اللہ کی راہ میں جہاد کرو۔ جو شخص اللہ کی راہ میں جہاد کرتا ہے تھوڑی دیر بھی، اس کے لیے جنت واجب ہو جاتی ہے۔"

فائدہ :- اس حدیث سے معلوم ہوا کہ جہاد کی ضرورت کے وقت خلوت میں بیٹھ کر عبادت کرنے سے جہاد میں حصہ لینا بدرجہا بہتر ہے۔

فضائل جہاد و چہل احادیث

حدیث نمبر 4:-

عن ابی امامۃ رضی اللہ عنہ (عنہم) والذی نفس محمد صلی اللہ علیہ وسلم بیدہ لغدوۃ اوروحۃ فی سبیل اللہ خیر من الدنیا وما فیہا ولمقام احدکم فی الصف خیر من صلوۃ ستین سنۃ (رواہ احمد)

ترجمہ :- رسول صلی اللہ علیہ وسلم نے فرمایا کہ قسم ہے اس ذات کی جس کے قبضہ میں محمد صلی اللہ علیہ وسلم کی جان ہے ، اللہ کے راستہ (جہاد میں ایک مرتبہ صبح یا شام کو نکلنا ساری دنیا اور اس کی تمام نعمتوں سے بدرجہا بہتر ہے اور ایک شخص کا جہاد صف میں کھڑا ہونا گھر میں بیٹھ کر ساٹھ برس کی نمازوں سے بہتر ہے۔

حدیث نمبر 5:-

فضائل جہاد و چہل احادیث

عن عبداللہ بن عمروان رضی اللہ عنہ (عنہم) رسول اللہ صلی اللہ علیہ وسلم
قال قفلة كغزوة (رواہ ابوداؤد)

ترجمہ: رسول اللہ صلی اللہ علیہ وسلم نے فرمایا کہ جہاد سے واپسی کے سفر
میں بھی وہی ثواب ملتا ہے جو جہاد کے لیے جانے کے وقت ملتا ہے۔
حدیث نمبر 6 :-

وعن ابی موسی رضی اللہ عنہ (عنہم) قال قال رسول اللہ صلی اللہ علیہ وسلم ان
ابواب الجنة تحت ظلال السيوف ، فقام رجل رث الهيئة فقال يا ابا موسى انت
سمعت رسول اللہ صلی اللہ علیہ وسلم يقول هذا قال نعم فرجع الى اصحابه فقال
اقرأ عليكم اسلام ثم كسر جفن سيفه فאלقاه ثم مشى بسيفه الى العدو فضرب به
حتى قتل ---- (رواهُ مسلم)

ترجمہ :- ابو موسیٰ اشعری رضی اللہ عنہ (عنہم) فرماتے ہیں کہ رسول اللہ صلی
اللہ علیہ وسلم نے فرمایا کہ جنت کے دروازے تلواروں کے سایہ میں ہیں ۔ یہ

فضائل جہاد و چہل احادیث

سن کر ایک خستہ حال آدمی کھڑا ہوا اور کہنے لگا اے ابو موسیٰ ! آپ نے خود رسول اللہ صلی اللہ علیہ وسلم سے یہ ارشاد سنا ہے ؟ انہوں نے فرمایہ کہ ہاں ! یہ شخص فوراً اپنے ساتھیوں کے پاس واپس آیا اور ان کو آخری سلام کیا اور اپنی تلوار کی میان توڑ کر پھینک دی۔ ننگی تلوار لے کر دشمن پر ٹوٹ پڑا اور مسلسل لڑتا رہا یہاں تک کہ شہید کر دیا گیا۔

حدیث نمبر 7:

وعن ابی ہریرۃ رضی اللہ عنہ (عنہم) ان رسول اللہ صلی اللہ علیہ وسلم قال
عرض علی اول ثلثہ یدخلون الجنة شہید وعضیف متعفف وعبدا احسن عبادۃ اللہ ونصح
ملوالبہ (رواہ الترمذی)

ترجمہ : رسول اللہ صلی اللہ علیہ وسلم نے فرمایا کہ میرے سامنے وہ تین آدمی
پیش کئے گئے (غالباً شبِ معراج میں) جو سب سے پہلے جنت میں جائیں گے۔ اول
شہید فی سبیل اللہ۔ دوسرے وہ متقی پرہیزگار جو کوشش کر کے ہر گناہ سے بچتا ہے۔

فضائل جہاد و چہل احادیث
تیسرے وہ غلام جس نے اللہ تعالیٰ کی عبادت بھی خوب کی اور اپنے آقاؤں کی
خدمت و خیرخواہی میں بھی کوتاہی نہیں کی۔

حدیث نمبر 8:

عن عبد اللہ بن حبشی ان النبی صلی اللہ علیہ وسلم ای الا اعمال افضل قال طو
ل القيام قيل فاي الصدقة افضل قال جهد المقل قيل فاي الهجرة افضل قال
من هجر ما حرم الله عليه قيل فاي الجهاد افضل قال من جاهد المشرکین بماله
و نفسه قيل فاي القتل اشرف قال من اهریق دمه و عقر جواده (رواه ابو داود)

ترجمہ: نبی کریم صلی اللہ علیہ وسلم سے سوال کیا گیا کہ عبادت میں سب
سے افضل کون سا عمل ہے؟ فرمایا کہ (نفل نماز میں) طویل قیام۔ پھر سوال
کیا گیا کہ صدقہ کونسا افضل ہے؟ تو آپ نے فرمایا کہ مفلس آدمی جو اپنی
مزدوری میں سے خرچ کرے۔ پھر سوال کیا گیا کہ ہجرت کونسی افضل ہے؟ تو آپ
نے فرمایا اس شخص کی ہجرت افضل ہے جو ہر اس چیز کو چھوڑ دے جس کو اللہ نے

فضائل جہاد و چہل احادیث

حرام کیا ہے -

پھر سوال کیا گیا کہ جہاد کون سا افضل ہے؟ تو فرمایا جس نے اپنی جان اور مال کے ساتھ مشرکین سے جہاد کیا۔ پھر سوال کیا گیا کہ اللہ کی راہ میں قتل ہونا کون سا افضل و اشرف ہے؟ تو فرمایا کہ جس شخص کا اپنا بھی خون بہا دیا گیا اور اس کا گھوڑا بھی مار دیا گیا۔

حدیث نمبر 9:

عن كعب بن مرة رضى الله عنه (عنهم) فى حديث مرفوع من بلغ العدو بسهم رفعه الله به درجة قال ابن النجار يا رسول الله صلى الله عليه وسلم وما الدرجة؟ قال أما انھاليسـت بعتبة امك ولكن بين الدرجتين مائة عام (رواه النسائي)

ترجمہ:- رسول کریم صلی اللہ علیہ وسلم نے ارشاد فرمایا کہ جو شخص دشمن کو ایک تیر مارے گا تو اللہ تعالیٰ اس کی وجہ سے اس کے درجات میں ایک درجہ کا

فضائل جہاد و چہل احادیث

اضافہ فرمادیں گے - ابن بخار رضی اللہ عنہ (عنہم) نے عرض کیا کہ یا رسول اللہ ! درجہ سے کیا مراد ہے آپ صلی اللہ علیہ وسلم نے فرمایا ارے ! درجہ کا مطلب / تمہاری / ماں کی دہلیز ہونے سے تو رہا ، نلکہ دو درجوں کے درمیان سو سال کی مسافت ہے -

حدیث نمبر 10:

وعن انس رضی اللہ عنہ (عنہم) قال قال رسول اللہ صلی اللہ علیہ وسلم لغدوة فی سبیل اللہ وروحة خیر من الدنیا وما فیہا - (مسلم)

ترجمہ :- رسول اللہ صلی اللہ علیہ وسلم نے فرمایا کہ ایک صبح کو اللہ کی راہ میں نکلنا اور ایک شام کو اللہ کی راہ میں (جہاد) میں نکلنا ساری دنیا اور اسکی تمام دولتوں اور نعمتوں سے بہتر ہے -

حدیث نمبر 11 :-

فضائل جہاد و چہل احادیث

عن ابی سعید رضی اللہ عنہ (عنہم) ان رسول اللہ صلی اللہ علیہ وسلم بعث بعثانی بنی لحيان من ہذیل فقال لیبعث من کل رجلین احدهما والاجر بینہما)
(رواہ مسلم)

ترجمہ :- رسول اللہ صلی اللہ علیہ وسلم نے مجاہدین کا ایک لشکر قبیلہ ہذیل کی شاخ بنی لحيان کے مقابلے کے لیے بھیجا اور جہاد کے لیے/نکلنے/ والے صحابہ کرام کو یہ حکم دیا کہ ہر دو مردوں میں سے ایک مرد جہاد کے لیے جائے ، ایک گھر کی ضروریات وغیرہ کے لیے یہاں رہ جائے اور اس طرح کرنے سے جہاد کا ثواب دونوں/میں/ مشترک ہو جائے گا۔"

شہری دفاع کی خدمت بھی جہاد ہی ہے

اس حدیث سے معلوم ہوا کہ جہاد صرف محاذ جنگ پر جا کر لڑنے ہی کا نام نہیں، جو لوگ اپنے اور دوسرے مسلمانوں کے گھروں کی حفاظت کے

فضائل جہاد و چہل احادیث

قصد سے / شہر / میں رہ جائیں وہ بھی مجاہد ہیں۔ کیونکہ محاذ پر لڑنے والے سپاہیوں کی وہ امداد کر رہے ہیں کہ ان کے اہل و عیال اور گھر بار کی حفاظت کر کے ان کو بے فکر کر دیا ہے۔ ہمارے ملک میں شہری دفاع کی خدمت انجام دینے والے جو بھی خدمت انجام دیتے ہیں وہ بھی اللہ کے نزدیک مجاہدین کے حکم میں ہیں۔

جہاد کی نیت

حدیث نمبر 12:-

عن ابی ہریرہ رضی اللہ عنہ (عنہم) قال قال رسول اللہ صلی اللہ علیہ وسلم لا یکلم احد فی سبیل اللہ واللہ یعلم من یکلم فی سبیل اللہ الا جاء یوم القیامة و جرحہ یتعبد وما اللون لون الدم والریح ریح المسک (بخاری، مسلم)

ترجمہ: رسول اللہ (ص) نے فرمایا کہ جو شخص اللہ کی راہ میں زخمی ہو جائے اور اللہ ہی جانتا ہے کہ کون اس کی راہ میں زخمی ہوا ہے، تو وہ قیامت کے روز

فضائل جہاد و چہل احادیث

اس حال میں آئے گا کہ اس کے زخم سے خون بہ رہا ہوگا۔ وہ صورت میں تو خون ہوگا مگر اس کی خوشبو مشک جیسی ہوگی۔

فائدہ: اس حدیث میں جو یہ جملہ ارشاد فرمایا کہ اللہ ہی جانتا ہے کہ کون اس کی راہ میں زخمی ہوا۔ اس سے اشارہ اس بات کی طرف ہے کہ جس شخص کی نیت، نام و نمود اور شہرت کی یا کسی اور دنیوی مفاد کے لیے لڑنے کی ہو اور زخمی ہو جائے، وہ اللہ کی راہ میں زخمی نہیں ہوا۔ اس کو یہ /فضیلت/ نہیں ملے گی بلکہ یہ /فضیلت/ خاص اس شخص کا حق ہے جو اسلام اور مسلمانوں کی حفاظت اور اسلامی ملک سے دشمنانِ دین کی مدافعت کی نیت سے لڑتا ہے۔

حدیث نمبر 13:

عن ابی موسیٰ رضی اللہ عنہ (عنہم) قال جاء رجل الى النبی صلی اللہ علیہ وسلم فقال الرجل یقاتل للمغنم والرجل وقاتل للذکر والرجل یقاتل لیری مکانہ فی سبیل اللہ قال من قاتل لتکون کلمۃ اللہ ہی العلیاء فهو فی سبیل اللہ۔ (بخاری ومسلم)

فضائل جہاد و چہل احادیث

ترجمہ:- رسول اللہ صلی اللہ علیہ وسلم کی خدمت میں ایک آدمی آیا اور عرض کیا (جہاد میں لوگ مختلف نیتوں سے شریک ہوتے ہیں) ایک شخص اس نیت سے جہاد میں شریک ہوتا ہے کہ مالِ غنیمت میں حصہ ملے گا۔ ایک شخص اس لیے جہاد کرتا ہے کہ دنیا میں اسکا چرچا ہوگا اور تاریخ میں یادگار باقی رہے گی۔ ایک شخص اس لیے جہاد کرتا ہے کہ دنیا کے لوگ یہ محسوس کر لیں کہ یہ اسلام کا بڑا خدمت گزار اور جانثار ہے۔ آنحضرت صلی اللہ علیہ وسلم نے فرمایا کہ اللہ کی راہ میں جہاد کرنے والا ان میں سے صرف وہ ہے جو اس نیت سے جہاد کرے کہ اللہ کا کلمہ بلند ہو اور اُس کے دشمن زیر ہوں۔

رباط یعنی اسلامی سرحدوں کی حفاظت

حدیث نمبر 14:-

وعن سهل بن سعد رضی اللہ عنہ (عنہم) قال قال رسول اللہ صلی اللہ علیہ وسلم رباط يوم خير من الدنيا وما عليها۔ (بخاری ومسلم)

فضائل جہاد و چہل احادیث

ترجمہ:- رسول صلی اللہ علیہ وسلم نے فرمایا کہ ایک دن کارباط "یعنی اسلامی سرحدوں کی حفاظت کا کام ساری دنیا اور جو کچھ اس میں ہے، ان سب سے بہتر ہے۔

حدیث نمبر 15:-

عن فضالة بن عبيد رضى الله عنه (عنهم) عن رسول صلى الله عليه وسلم قال كل ميت يختم على عمله الا الذي مات مرابطاً في سبيل الله فانه ينمي له عمله الى يوم القيامة ويؤمن من فتنة القبر (ترمذی، ابوداؤد، دارمی)

ترجمہ:- رسول صلی اللہ علیہ وسلم نے فرمایا کہ ہر مرنے والے کے عمل پر مہر لگادی جاتی ہے۔ مرنے کے بعد اس کے عمل میں کوئی زیادتی نہیں ہو سکتی، بجز اس شخص کے جو اللہ کی راہ میں کسی سرحد کی نگرانی کرتے ہوئے مر گیا تو اس کا عمل قیامت تک اس کے اعمال نامے میں بڑھایا جاتا رہے گا اور قبر کے سوال و جواب سے بھی آزاد رہے گا۔

فضائل جہاد و چہل احادیث

حدیث نمبر 16 :-

عن سلمان الفارسی قال سمعت رسول اللہ صلی اللہ علیہ وسلم يقول رباط يوم وليلة في سبيل الله خير من صيام شهر وقيامه وان مات اجرى عليه عمله الذي كان يعلمه واجرى عليه رزقه وامن الفتان (مسلم)

ترجمہ :- رسول اللہ صلی اللہ علیہ وسلم نے فرمایا کہ ایک دن رات کا رباط یعنی اسلامی سرحدوں کی حفاظت کی خدمت انجام دینا ایک مہینے کے مسلسل روزے اور ساری رات نماز تہجد سے افضل ہے اور جو شخص اس حال میں یعنی کسی اسلامی سرحد کی حفاظت کی حالت میں مرجائے تو قیامت تک اس کے تمام نیک عمل ، جو وہ روزانہ کیا کرتا تھا ، برابر اس کے نامئہ اعمال میں لکھے جاتے رہیں گے اور اس کا رزق للہ کی طرف سے جاری رہے گا اور قبر کے عذاب سے محفوظ رہے گا۔

حدیث نمبر 17 :-

فضائل جہاد و چہل احادیث

عن ابی عباس قال قال رسول اللہ صلی اللہ علیہ وسلم عینان لا تمسھا النار
عین بکت من خشية اللہ وعین باتت تحرس فی سبیل اللہ -

ترجمہ :- رسول صلی اللہ علیہ وسلم نے ارشاد فرمایا کہ دو آنکھیں ایسی
ہیں کہ انہیں آگ نہیں چھوئے گی۔ ایک وہ آنکھ جو اللہ کے خوف سے روئی ہو۔ دو
سری وہ آنکھ جس نے جہاد فی سبیل اللہ میں پہرہ دیتے ہوئے رات گزاری ہو۔

رینجرز پولیس کے لیے عظیم الشان بشارت

آج کل سرحدوں کی حفاظت کرنے والی پولیس جن کو رینجرز کہتے ہیں، ان میں سے
بہت سے آدمی اس کو محض ایک نوکری سمجھ کر انجام دیتے ہیں، اگر وہ رسول صلی اللہ
علیہ وسلم کے اس ارشاد کو سامنے رکھیں اور یہ خدمت اس عظیم ثواب کی نیت سے انجام
دیں تو نوکری کے ساتھ یہ عظیم الشان دولت بھی ان کو حاصل ہوگی۔ ان کو اپنی
اور خانگی ضرورتوں کے لیے ان کو جو تنخواہ ملتی ہے وہ اس ثواب سے ان کو
محروم نہ کرے گی۔ شرط یہی ہے کہ اس خدمت کی انجام دہی میں اصل نیت

فضائل جہاد و چہل احادیث
"رباط" یعنی اسلامی سرحد کو دشمنانِ دین سے محفوظ رکھنے کی ہو -

حدیث نمبر 18 :-

عن ابن عباس رفعہ لا اخبركم بخیر الناس منزلا قلنا بلیٰ یا رسول اللہ صلی اللہ علیہ وسلم قال رجل اخذ برأس فرسہ فی سبیل اللہ حتیٰ یعود او یقتل الا اخبركم بالذی یلیہ قلنا نعم یا رسول اللہ صلی اللہ علیہ وسلم قال رجل معتزل فی شعب من اشعب یقیم اصلوۃ ویؤتی الزکوۃ ویعتزل الناس شرہ او اخبركم بشر الناس قلنا نعم یا رسول اللہ صلی اللہ علیہ وسلم قال الذی یسئل با اللہ ولا یعطى بہ (مالک - ترمذی - نسائی)

ترجمہ :- رسول اللہ صلی اللہ علیہ وسلم نے فرمایا کہ میں تمہیں بتلاؤں کہ سب انسانوں سے زیادہ اچھا مقام اللہ کے نزدیک کس کا ہے ؟ وہ شخص جو اپنا گھوڑا لے کر اللہ کی راہ میں کسی اسلامی سرحد کی حفاظت میں لگ گیا اور یہی مقیم رہا یہاں تک کہ مرجائے یا قتل کر دیا جائے - پھر فرمایا کہ میں تمہیں

فضائل جہاد و چہل احادیث

بتلاؤں کہ اس شخص کے قریب کس کا درجہ ہے؟ صحابہ نے عرض کیا ضرور فرمائیے۔
فرمایا جو کسی پہاڑ کی گھائی جا کر مقیم ہو گیا اور نماز اور زکوٰۃ ادا کرتا
، لوگوں کو اپنی ایذاؤں سے بچایا۔ پھر فرمایا تمہیں سب سے بدترین آدمی کا
پتہ دوں؟ صحابہ نے عرض کیا ضرور! آپ صلی اللہ علیہ وسلم نے فرمایا کہ وہ
شخص دوسروں سے اللہ کے نام پر مانگتا ہے مگر جب کوئی اس سے اللہ کے نام پر
مانگے تو اسے کچھ نہیں دیتا۔

شہید فی سبیل اللہ کا مقام اور اس کے درجات

حدیث نمبر 19 :-

عن انس قال قال رسول الله صلى الله عليه وسلم ما من احد يدخل الجنة يحب ان
يرجع الى الدنيا وله ما في الارض من شئ الا شهيد يتمنى ان يرجع الى الدنيا
فيقتل عشر مرات لما يرى من الكرامة۔ (بخاری و مسلم)

فضائل جہاد و چہل احادیث

ترجمہ :- رسول اللہ صلی اللہ علیہ وسلم نے فرمایا کہ کوئی شخص جو جنت میں داخل ہو جائے اور پھر اسکو یہ کہا جائے کہ تو لوٹ کر دنیا میں چلا جا ، ساری دنیا کی حکومت و دولت تجھے دے دی جائے گی تو وہ کبھی جنت سے نکل کر دوبارہ دنیا میں آنے پر راضی نہ ہوگا ، بجز شہید کے جو یہ تمنا ظاہر کرے گا کہ مجھے دنیا میں بھیج دیا جائے تاکہ میں پھر جہاد کر کے شہید ہوں ۔ اسی طرح دس مرتبہ زندہ کر کے دنیا میں بھیجا جاؤں ، پھر شہید ہو کر آؤں ۔ کیونکہ اللہ کی راہ میں شہید ہونے والا بڑے اعزاز و اکرام کا مشاہدہ کرے گا (جو کسی اور عمل کا نہیں ہے) ۔

حدیث نمبر 20 :-

قال رسول اللہ صلی اللہ علیہ وسلم والذی نفسی بیدہ لو ددت ان اقتل فی سبیل اللہ ثم احيى اقتل ثم احيى ثم اقتل ۔ (بخاری و مسلم)

ترجمہ :- رسول اللہ صلی اللہ علیہ وسلم نے فرمایا کہ میری تمنا ہے کہ میں

فضائل جہاد و چہل احادیث

اللہ کی راہ میں قتل کیا جاؤں اور پھر مجھے زندہ کیا جائے ، پھر قتل کیا جاؤں ، پھر زندہ کر دیا جائے ، پھر قتل کیا جاؤں ۔

شہید کے تین درجے

حدیث نمبر 21 :-

عن عقبہ بن عبد السملی قال قال رسول اللہ صلی اللہ علیہ وسلم القتلی ثلثہ مؤمن جاہد بنفسہ ومالہ فی سبیل اللہ فاذا لقی العدو قاتل حتی یقتل قال النبی صلی اللہ علیہ وسلم فیہ فذالک الشہید الممتحن فی خیمۃ اللہ تحت عرشہ لا یفضلہ النبیون الا بالنبوۃ ومؤمن خالط عملاً صالحاً وأخر سیئاً جاہد بنفسہ وما لہ فی سبیل اللہ اذالقی العدو قاتل حتی یقتل قال النبی صلی اللہ علیہ وسلم مصمصۃ محت ذنوبہ وخطایاہ ان السیف محاء للخطایا وادخل الجنة من ای باب شاء ومنافق جاہد بنفسہ ومالہ فی سبیل اللہ اذا لقی العدو وقاتل حتی

فضائل جہاد و چہل احادیث
یقتل فذلک فی النار ان السیف لا یمحو النفاق۔ (دارمی از مشکوٰۃ)

ترجمہ:- رسول صلی اللہ علیہ وسلم نے ارشاد فرمایا کہ جہاد میں قتل ہونے والے تین طرح کے آدمی ہیں۔ ایک وہ شخص ہے جو خود مؤمن کامل، صالح ہے۔ اس کے ساتھ اس نے اللہ کی راہ میں اپنی جان و مال سے جہاد کیا اور جب دشمن سے اس کا مقابلہ ہوا تو ڈٹ کر لڑا یہاں تک کہ قتل کر دیا گیا۔ اس شخص کے بارے میں رسول صلی اللہ علیہ وسلم نے فرمایا کہ یہی وہ اصل شہید اور امتحان میں کامیاب ہے جو قیامت کے دن عرشِ رحمن کے نیچے خیمہ میں ہوگا اور انبیاء سے اس کا مقام صرف اتنا ہی کم ہوگا جو/درجہ/نبوت کا تقاضا ہے۔ دوسرا وہ شخص ہے جو مؤمن مسلمان تو ہے مگر عمل میں کچھ نیک کام کیے، کچھ بُرے کیے، پھر اس نے اپنی جان و مال سے اللہ کی راہ میں جہاد کیا اور دشمن کے مقابلے میں لڑا، یہاں تک کہ قتل کر دیا گیا۔ اس شخص کے بارے میں رسول صلی اللہ علیہ وسلم نے فرمایا کہ اس کا جہاد/مصمصہ/(یعنی سینگ کی طرح چوس کر فاسد مادہ نکالنے والا) ہے جس نے اس کے سب گناہوں کو مٹا دیا۔ اور تلوار سب خطاؤں کو مٹا دینے والی ہے۔ یہ شخص جس دروازے سے چاہے جنت میں داخل ہو سکے گا۔ تیسرا وہ منافق ہے جس نے اپنی جان و مال سے جہاد کیا اور دشمن سے لڑ کر مقتول ہو گیا

فضائل جہاد و چہل احادیث
(مگر نیت خالص اللہ کے لیے نہیں تھی) یہ جہنم میں جائے گا ، کیونکہ تلوار
کفر و نفاق کو نہیں مٹا سکتی۔

مجاہد اپنی موت مرجائے تو بھی شہید ہے

حدیث نمبر 22 :-

عن ابی سہل بن حنیف قال قال رسول اللہ صلی اللہ علیہ وسلم من سأل اللہ
الشہادة بصدق بلغہ اللہ منازل الشہادة وان مات علی فراشہ (رواہ مسلم)

ترجمہ :- رسول اللہ صلی اللہ علیہ وسلم نے فرمایا کہ جو شخص سچے دل سے اللہ
تعالیٰ سے شہید ہونے کی دعا مانگے تو اس کو اللہ تعالیٰ شہیدوں ہی کے مرتبے
پر پہنچادے گا ، اگرچہ وہ اپنے بستر پر مرے۔

حدیث نمبر 23 :-

فضائل جہاد و چہل احادیث

عن ابی مالک الاشعری قال سمعت رسول اللہ صلی اللہ علیہ وسلم یقول من فصل فی سبیل اللہ فمات او قتل او وقصہ فرسہ او لعبیرہ او لد غتہ ہامۃ اومات علی فراشہ بای حتف شاء اللہ فانہ شہیدو ان لہ الجنۃ - (ابوداؤد)

ترجمہ:- رسول اللہ صلی اللہ علیہ وسلم نے فرمایا کہ جو شخص جہاد کے لیے نکلا، پھر اسکو موت آگئی یا کسی نے قتل کر دیا، یا سواری سے گر کر مر گیا، یا کسی زہریلے جانور نے کاٹ لیا یا اپنے بستر پر کسی مرض میں مر گیا تو وہ بھی شہید ہے اور اس کے لیے جنت ہے۔

مال اور زبان سے بھی جہاد ہوتا ہے

حدیث نمبر 24 :-

عن انس عن النبی صلی اللہ علیہ وسلم قال جاهدوا المشرکین باموالکم وانفسکم

فضائل جہاد و چہل احادیث

والسنتکم (رواہ ابو داؤد والنسائی والدارمی)

ترجمہ :- نبی کریم صلی اللہ علیہ وسلم نے فرمایا کہ مشرکین کے خلاف جہاد کرو اپنے مالوں سے ، اپنی جانوں سے اپنی زبانوں سے۔

مال کا جہاد تو یہ ہے کہ جہاد کے کاموں میں مال صرف کیا جائے ، اور زبان کا جہاد یہ کپ لوگوں کو جہاد کی ترغیب دے کر اس پر آمادہ کریں اور جہاد کے احکام بتلائیں اور یہ بھی کہ پنی گفتگو اور تقریر سے دشمن کو مرعوب کرے ۔ ایسی نظمیں جن سے مسلمانوں میں جذبہ جہاد قوی ہو ، یا جن سے دشمنوں کی تذلیل ہو ، وہ بھی اس جہاد میں شامل ہیں ۔ جیسے حضرت حسان ثابت رضی اللہ عنہ (عنہم) جو شعرائے صحابہ میں سے ہیں ، ان کی نظمیں جو مشرکین مکہ کے مقابلہ پر کہی گئی ہیں ، ان کو جہاد قرار دیا گیا ہے ،

اور قلم سے لکھنا بھی زبان سے بولنے کے قائم مقام ہونے کے سبب اسی حکم میں ہے ۔

فضائل جہاد و چہل احادیث

جہاد کے لیے مال خرچ کرنے کا ثوابِ عظیم

حدیث نمبر 25 :-

عن حزیم بن فائک قال قال رسول اللہ صلی اللہ علیہ وسلم من انفق نفقۃً فی سبیل اللہ کتب لہ بسبع مائۃ ضعف - (الترمذی والنسائی)

ترجمہ :- رسول اللہ صلی اللہ علیہ وسلم نے فرمایا کہ جو شخص اللہ کی راہ میں یعنی جہاد میں کچھ مال خرچ کرتا ہے تو سات سو گنا لکھا جاتا ہے - یعنی ایک روپیہ خرچ کرے تو سات سو روپیہ خرچ کرنے کا ثواب ملتا ہے -

حدیث نمبر 26 :-

وعن ابی الدرداء وابی ہریرہ وابی امامہ وعبد اللہ بن عمر وجابر بن عبد اللہ وعمران بن حصین رضی اللہ عنہ (عنہم) کلہم یحدث عن رسول اللہ صلی اللہ علیہ

فضائل جہاد و چہل احادیث

وسلم انه قال من ارسل نفقة في سبيل الله واقام في بيته فله بكل درهم سبع مائة درهم ومن غزا بنفسه في سبيل الله وانفق في وجهه ذلك فله بكل درهم سبع مائة الف درهم (ابن ماجه)

ترجمہ :- رسول اللہ صلی اللہ علیہ وسلم نے فرمایا کہ جس شخص نے جہاد کے لیے کچھ مال خرچ کیا مگر خود جہاد میں نہیں گیا اس کو ایک درہم پر سات سو درہم کے برابر ثواب ملے گا اور جس نے خود جہاد بھی کیا اور اس میں اپنا مال بھی خرچ کیا تو اس کے ایک درہم کا ثواب سات لاکھ درہم کے برابر ہوگا۔

حدیث نمبر 27 :-

عن عدی بن حاتم رضی اللہ عنہ (عنہم) سئل النبی صلی اللہ علیہ وسلم ای الصدقة افضل قال اخدام عبد فی سبیل اللہ او اظلال فسطاط فی سبیل اللہ (ترمذی)

ترجمہ :- کسی نے رسول اللہ صلی اللہ علیہ وسلم سے سوال کیا کہ سب سے افضل

فضائل جہاد و چہل احادیث

صدقہ کونسا ہے ؟ آپ صلی اللہ علیہ وسلم نے فرمایا کہ جہاد کے لیے کوئی غلام دے دینا یا مجاہدین پر سایہ کرنے کے لیے کوئی خیمہ بطور عاریت کے دے دے۔

ہندوستان پر جہاد کی خاص اہمیت اور فضائل

حدیث نمبر 28:

عن ابی ہریرہ رضی اللہ عنہ (عنہم) قال وعدنا النبی صلی اللہ علیہ وسلم عزوة الهند فان ادركتها انفق فيها نفسی ومالی فان قتلت كنت افضل الشهداء وان رجعت فانا ابوهريرة المحرر(نسائی)

ترجمہ: حضرت ابوہریرہ رضی اللہ عنہ (عنہم) فرماتے ہیں کہ نبی کریم صلی اللہ علیہ وسلم نے ہم سے ہندوستان کے جہاد کا وعدہ فرمایا ہے - اگر میں نے اپنی زندگی میں اس کو پا لیا تو اپنا سارا زور اور اپنی جان اس میں خرچ کرونگا، پھر اگر میں قتل کر دیا گیا تو افضل الشهداء ہو جاؤں گا اور اگر زندہ لوٹا

فضائل جہاد و چہل احادیث

تو میں جہنم سے آزاد ابوہریرہ رضی اللہ عنہ (عنہم) ہوں گا۔

فائدہ: حضرت ابوہریرہ رضی اللہ عنہ (عنہم) کے بیان سے معلوم ہوا کہ رسول اللہ صلی اللہ علیہ وسلم نے ہندوستان کے جہاد میں شریک ہونے والوں کے لیے یہ عظیم الشان خوشخبری دی ہے کہ جو شخص اس جہاد میں شریک ہو جائیگا وہ افضل الشهداء ہوگا اور جو زندہ واپس آجائے گا وہ عذاب الہی سے آزاد قرار دیا جائے گا۔

ہندوستان کے جہاد کی خاص/فضیلت/ کا بیان جیسے حضرت ابوہریرہ رضی اللہ عنہ (عنہم) کی اس حدیث میں ہے اسی طرح ایک دوسری حدیث حضرت ثوبان رضی اللہ عنہ سے منقول ہے جس کا متن یہ ہے:

حدیث نمبر 29:

و عن ثوبان رفعه عصابتان من امتی اجارهم اللہ من النار عصابة الغزوة الهند و عصابة تكون مع عيسى ابن مريم (اوسط، طبرانی)

فضائل جہاد و چہل احادیث

ترجمہ: رسول اللہ صلی اللہ علیہ وسلم نے فرمایا کہ دو جماعتیں میری امت میں ایسی ہیں جن کے لیے اللہ تعالیٰ نے جہنم سے نجات لکھ دی ہے۔ ایک وہ جماعت جو ہندوستان پر جہاد کرے گی۔ دوسری وہ جماعت جو آخر زمانہ میں حضرت عیسیٰ علیہ السلام کے نازل ہونے کے بعد ان کے ساتھ ہوگی۔

ہندوستان کے جہاد سے کونسا جہاد مُراد ہے؟

ان دونوں حدیثوں میں جو فضائل غزوہ ہند کے ارشاد فرمائے گئے ہیں اس میں یہ سوال پیدا ہوتا ہے کہ ہندوستان پر جہاد تو پہلی صدی ہجری سے لیکر آج تک مختلف زمانوں میں ہوتے رہیں ہیں، اور سب سے پہلا سندھ کی طرف سے محمد بن قاسم کا جہاد ہے جس میں بعض صحابہ رضی اللہ عنہم اور اکثر تابعین کی شرکت نقل کی جاتی ہے۔ تو کیا اس مراد پہلا جہاد ہے یا جتنے جہاد ہوچکے ہیں یا آئندہ ہوں گے وہ سب اس میں شامل ہے؟

فضائل جہاد و چہل احادیث

الفاظ حدیث میں غور کرنے سے حاصل یہی معلوم ہوتا ہے کہ الفاظ حدیث عام ہیں۔ اس کو کسی خاص جہاد کے ساتھ مخصوص و مقید کرنے کی کوئی وجہ نہیں۔ اس لیے جتنے جہاد ہندوستان میں مختلف زمانوں میں ہوتے رہے وہ بھی اور پاکستان کا حالیہ جہاد بھی اور آئندہ جو جہاد ہندوستان کے کفار کے خلاف ہوگا وہ سب اس عظیم الشان بشارت میں شامل ہیں۔

واللہ سبحانہ و تعالیٰ اعلم

ترکِ جہاد کی وعید اور دنیا میں اُس کا وبال

حدیث نمبر 30 :-

عن ابی ہریرہ رضی اللہ عنہ (عنہم) قال قال رسول اللہ صلی اللہ علیہ وسلم من مات ولم یغزو لم یحدث بہ نفسہ مات علیٰ شعبۃ من النفاق (رواہ مسلم)

فضائل جہاد و چہل احادیث

ترجمہ :- رسول اللہ صلی اللہ علیہ وسلم نے فرمایا ، جس شخص نے نہ کبھی جہاد کیا اور نہ اپنے دل ہی میں جہاد کا ارادہ کیا وہ ایک قسم کی نفاق پر مرے گا ۔

حدیث نمبر 31 :-

وعن ابی امامۃ عن النبی صلی اللہ علیہ وسلم قال من لم یغزو او یجہز غازیا
او یخلف غازیا یناہلہ بخیر اصابہ اللہ بقارعة قبل القیامہ (رواہ ابوداؤد)

ترجمہ :- رسول اللہ صلی اللہ علیہ وسلم نے فرمایا کہ جس شخص نے نہ کبھی جہاد کیا ، نہ کسی مجاہد کو سامانِ جہاد دیا ، اور نہ کبھی کسی مجاہد فی سبیل اللہ کی یہ خدمت انجام دی کہ اس کے اہل و عیال کی نگرانی بلا کسی غرضِ دنیوی کے پوری طرح کی تو قیامت سے پہلے پہلے اللہ تعالیٰ اس پر عذاب نازل فرمائیں گے ۔

ترکِ جہاد مصائب کو دعوت دینا ہے

فضائل جہاد و چہل احادیث

اس حدیث سے معلوم ہوا کہ ہر مسلمان پر لازم ہے کہ جہاد میں کسی نہ کسی طرح حصہ ضرور لے۔ اگر محاذ پر جا کر لڑنے کی قوت و قدرت نہیں تو مجاہدین کو سامان فرہم کرنے میں حصہ لے، اور یہ بھی نہ ہوسکے تو مجاہدین کے اہل و عیال کی خدمت خالص اللہ کے لیے دنیوی اغراض سے پاک ہو کر کرے اور جو لوگ جہاد کے کسی کام میں حصہ نہ لیں وہ خدا کے عذاب اور مصائب کو دعوت دیتے ہیں

کچھ عجب نہیں کہ پاکستان کے مسلمانوں کو جو اللہ تعالیٰ نے جہاد میں حصہ لینے کا یہ موقع عطا فرمایا ہے، اگر ہم اس کی اہمیت کو محسوس کر کے آگے بھی جہاد کی تیاری کو نہ چھوڑیں تو ہم پر جو آفات و مصائب طوفانوں اور دوسرے صورتوں سے آئے دن مسلط رہتے ہیں اس کی برکت سے اللہ تعالیٰ پورے پاکستان کو ان سے نجات عطا فرمائیں۔

حدیث نمبر 32 :-

وعن ابی ہریرہ رضی اللہ عنہ (عنہم) قال قال رسول اللہ صلی اللہ علیہ وسلم

فضائل جہاد و چہل احادیث

من لقی اللہ اثر من جہاد لقی اللہ وفیہ ثلثة (رواہ الترمذی وابن ماجہ)

ترجمہ :- رسول اللہ صلی اللہ علیہ وسلم نے فرمایا جو شخص قیامت کے روز اللہ کے سامنے اس طرح حاضر ہوگا کہ اس کے بدن پر کوئی نشان جہاد کا نہ ہو تو وہ ایک عیب کے ساتھ اللہ سے ملے گا ۔

جہاد کے لیے اسلحہ اور جنگی سامان بنانا اور مہیا کرنا بھی جہاد ہے

حدیث نمبر 33 :-

عن عقبہ بن عامر رضی اللہ عنہ (عنہم) قال سمعت رسول اللہ صلی اللہ علیہ وسلم وهو علی المنبر یقول واعدّوا لہم ما استطعتم من قوۃ الا ان القوۃ الرمی الا ان القوۃ الرمی الا ان القوۃ الرمی - (رواہ مسلم)

ترجمہ :- حضرت عقبہ بن عامر رضی اللہ عنہ (عنہم) فرماتے ہیں کہ میں نے رسول

فضائل جہاد و چہل احادیث

اللہ صلی اللہ علیہ وسلم کو برسر منبر یہ فرماتے ہوئے پایا کہ قرآنِ کریم کی آیت میں جو مسلمانوں کو دشمنوں کے مقابلے کے لیے قوت بہم پہنچانے کا حکم ہے ، یہ قوت تیر اندازی ہے ۔ یہ بات آپ صلی اللہ علیہ وسلم نے تین مرتبہ مکرر کر کے فرمائی۔

فائدہ:- آنحضرت صلی اللہ علیہ وسلم کے عہد مبارک میں چونکہ جنگ ہی تیر اور تلوار کی تھی اس لیے تیر اندازی اور نشانہ کی مشق واستعداد ہی کو قوت فرمایا ۔ مگر اس سے یہ بھی معلوم ہو گیا کہ جب جنگ توپوں اور بموں کی ہو تو ان کے استعمال کے طریقے ہی جنگی قوت قرار دئیے جائیں گے اور حکم قرآنی کی تعمیل انہی طاقتوں کی فراہمی سے ہوگی۔

حدیث نمبر 34 :-

عن ابی ہریرہ رضی اللہ عنہ (عنہم) قال قال رسول اللہ صلی اللہ علیہ وسلم من احتبس فرساً فی سبیل اللہ ایمانا باللہ وتصدیقا بوعده فان شعبه وریہ وروثہ

فضائل جہاد و چہل احادیث

وبولہ فہ المیزان یومالقیامہ - (رواہ البخاری)

ترجمہ :- رسول اللہ صلی اللہ علیہ وسلم نے فرمایا کہ جس شخص نے اللہ کی راہ میں کوئی گھوڑا جہاد کے لیے وقف کر دیا اللہ پر ایمان اور اس سے وعدہ کی تصدیق کرتے ہوئے ، تو اس گھوڑے کا کھانا پینا ، لیداور پیشاب کرنا سب کا ثواب قیامت کے دن اس کی میزانِ عمل میں رکھا جائے گا ۔

حدیث نمبر 35 :-

عن عقبہ بن عامر رضی اللہ عنہ (عنہم) قال سمعت رسول اللہ صلی اللہ علیہ وسلم یقول ان اللہ یدخل بالسہم الواحد ثلث نفر فی الجنة صانعه یحتسب فی صنعته الخیر والرامی بہ ومنبلہ فارموا وارکبو او ان ترموا احب الی من ان ترکبوا (ترمذی)

ترجمہ :- رسول اللہ صلی اللہ علیہ وسلم نے فرمایا کہ اللہ تعالیٰ ایک تیر کی

فضائل جہاد و چہل احادیث

خاطر تین آدمیوں کو جنت میں داخل کریگا - اول اس کا بہ نیت ثواب وجہاد بنانے والا، دوسرا اس کو جہاد میں استعمال کرنے والا، تیسرا اس کی نوک اور بھال کو درست کرنے والا۔ اس لیے تیر اندازی کیا کرو اور گھوڑے کی سواری کی مشق کرو، اور میرے نزدیک تیر اندازی کی مشق گھوڑے کی سواری کی مشق سے زیادہ بہتر ہے -

کسی غازی کو جہاد کے لیے سامان دینا

یا اس کے گھر کی خبر گیری کرنا بھی جہاد ہے

حدیث نمبر 36 :-

عن عبد اللہ بن عمر رضی اللہ عنہ (عنہم) وقال رسول اللہ صلی اللہ علیہ وسلم
للغازی اجرہ وللجاعل اجرہ واجرا للغازی۔ (رواہ ابو داؤد)

فضائل جہاد و چہل احادیث

ترجمہ :- رسول اللہ صلی اللہ علیہ وسلم نے فرمایا کہ غازی کو تو اس کے غزوہ اور جہاد کا ثواب ملتا ہے اور جس شخص نے اس کو مال دے کر جہاد کے لیے بھیجا ہے ، اس کو اپنے مال کا ثواب بھی ملے گا اور غازی کے عمل کا بھی ۔

دفاعی فنڈمیں چندہ کا ثوابِ عظیم

اس حدیث سے معلوم ہوا کہ جہاد کرنے والے فوجیوں کی تنخواہ یا دوسرے سامان کے لیے مال خرچ کرنے والے بھی ان مجاہدین کے جہاد کا ثواب پاویں گے ۔

حدیث نمبر 37:-

وعن زید بن رضی اللہ عنہ (عنہم) خالد بن رسول اللہ صلی اللہ علیہ وسلم قال
من جہز غازیاً فی سبیل اللہ فقد غزی ومن خلف غازیاً فی اہلہ فقد غزی ۔ (بخاری
و مسلم)

فضائل جہاد و چہل احادیث

ترجمہ :- رسول اللہ صلی اللہ علیہ وسلم نے فرمایا کہ جس شخص نے کسی غازی کو جہاد کا سامان دے دیا اس نے بھی جہاد کیا اور جو شخص کسی غازی کے گھر والوں کی نگرانی اور خبر گیری میں لگا رہا اس نے بھی جہاد کر لیا ۔

جہاد سے ہر گناہ معاف ہو جاتا ہے

مگر قرض اور امانت میں خیانت معاف نہیں ہوتی

حدیث نمبر 38 :-

وعن ابن مسعود رضی اللہ عنہ (عنہم) القتل فی سبیل اللہ یکفر الذنوب کلھا
الامانة والامانة فی الصلوة والصوم والامانة فی الحدیث واشد ذلک الوداع
(کبیر طبرانی)

ترجمہ :- رسول اللہ صلی اللہ علیہ وسلم نے فرمایا کہ اللہ کی راہ میں قتل

فضائل جہاد و چہل احادیث

ہونا سب گناہوں کا کفارہ کردیتا ہے مگر امانت میں خیانت معاف نہیں ہوتی ،
پھر فرمایا کہ صرف مال ہی میں نہیں بلکہ نماز ، روزے اور کلام میں بھی ہے -
البتہ ان سب میں زیادہ سخت وہ امانتِ اموال ہے جو کسی کے سپرد کی گئی ہو۔

حدیث نمبر 39 :-

عن عبد اللہ بن عمر بن العاص ان النبی صلی اللہ علیہ وسلم قال القتل فی سبیل
اللہ یکفر کل شی الاالدین -

ترجمہ:- نبی کریم صلی اللہ علیہ وسلم نے فرمایا کہ اللہ کی راہ میں قتل ہونے
سے سارے گناہ معاف ہو جاتے ہیں مگر جو کسی کا قرض اس کے ذمہ ہے وہ معاف نہیں
ہوتا (اس کو یا خود ادا کرے یا وصیت ادا کرنے کی کسی معتمد کو کر دے)۔

بحری فوج کے لیے عظیم سعادت!

فضائل جہاد و چہل احادیث

حدیث نمبر 40 :-

عن انس رضی اللہ عنہ (عنہم) قال قال رسول اللہ صلی اللہ علیہ وسلم من حرس لیلۃ علی ساحل البحر کان افضل من عبادة فی اہلہ الف سنة (رواہ الموصلی بلین)

ترجمہ:- رسول اللہ صلی اللہ علیہ وسلم نے ارشاد فرمایا کہ جو شخص ایک رات سمندر کے کنارے پر پہرہ دے تو اس کا یہ عمل اپنے گھر میں ایک ہزار سال کی عبادت سے افضل ہے